
ANNOTASİYA 


Məqalə təlim prosesində təlim metodlarından səmərəli istifadə 
edilməsi, şagirdlərin bilik, bacarıq və vərdişlərin artırılmasına şərait 
yaradan bir neçə müasir metodların izahı və dərslərdə necə tətbiq 
olunması yollarının araşdırılması ilə bağlıdır. Burada SCAMPER, 
Montessori, Reggio Emilio, Art Terapiya (Mandala) və Dalcroze kimi 
müasir metodların dərslərə tətbiqi, onların vasitəsilə əldə olunan 
müsbət irəliləyişlər və hansı fənlərdə tətbiq oluna bilməsi ilə bağlı 
tövsiyələr də verilib. 

ABSTRACT 


The article chiefly focuses on issues like the effective usage of modern 
teaching methods in the educational process and the explanation of 
several modern methods. The focal points given before facilitating the 
easiest and student-oriented organization of students” knovvledge 
make it possible to investigate the number of methods that teachers 
can apply in classes. Among the modern methods, SCAMPER, 
Montessori, Reggio Emilio, Art Therapy (Mandala), and Dalcroze:s 
methods mentioned in the lessons are examined through the study. 
Moreover, the matters related to the potential of positive progress 
achievement and the subiects odds to refer are analyzed. 


Keyvvords: Science, education, student, SCAMPER, Montessori, 
Reggio Emilio, Art Therapy, Mandala, Dalcroze, method, approach, 
future, learning environment, teacher, parent. 


Təlim prosesində müasir metodlardan səmərəli istifadənin əhəmiyyəti 


GİRİŞ 


Məktəblərdə müasir metodların tətbiqi bəzən 
istənilən effekti vermir, bu da müəllim və vali- 
deyn narazılığına səbəb olur. Bu narazılığın həll 
olunması üçün, xüsusilə gənc müəllimlərin 
müasir təlim metodlarını araşdırması, şagirdlərin 
yaş səviyyəsinə uyğun olub-olmaması barədə 
öncədən proqnoz hazırlaması önəmlidir. Təh- 
silalanların hamısının bütün fənlərə marağının 
eyni olmadığını nəzərə alaraq müxtəlif fənləri 
fərqli metodlarla izah etmək daha məqsədə 
uyğundur. Bunun üçün müəllim dərs ilinin 
əvvəlində şagirdlərin ilkin bilik və bacarıqlarını 
təyin etmək məqsədilə apardığı diaqnostik 
qiymətləndirmənin nəticəsini nəzərə almalıdır. 
Diaqnostik qiymətləndirmə bir neçə formada 
aparıla bilər: şifahi, yazılı və ya test üsulu ilə. 
Şagirdlərin biliyinin bu formalarda qiymət- 
ləndirilməsi çox əlverişlidir və bu yolla onun 
hansı metodla öyrənməyə meyilli olduğunu 
aşkar etmək də daha asandır. Buna görə də 
müasir təlim metodlarının gənc müəllimlərin 
tədris prosesində istifadəsinin əhəmiyyətini 
nəzərə alaraq onlardan bir neçəsi barədə mə- 
lumat verməyi zəruri hesab edirik. 


SCAMPER, ONUN SUALLARI VƏ TƏTBİQİ 


SCAMPER dünya təhsil sistemində müasir 
dövrdə tez-tez rast gəlinən və tətbiq olunan 
metoddur. Şagirdlərin daha dərindən düşün- 
mələri üçün bu metodun tətbiqi onların yara- 
dıcılıq qabiliyyətlərini üzə çıxara bilər. Belə ki, 
bu metodun tətbiqi zamanı şagirdlərdən məzəli, 
əyləncəli, eyni zamanda düşündürücü cavablar 
almaq mümkündür. Ona görə də şagirdlərə öz 
fikir və düşüncələrini səsləndirməyə imkan 
yaratmalıyıq. Belə olduğu təqdirdə, onların hər 
bir cavabı problemin daha tez həll olunmasına 
imkan yaradacaq. 

Yeddi addımdan ibarət olan SCAMPER əvvəl- 
cədən təyin olunmuş metodolofi üsullardan 
istifadə edən əyləncəli “beyin fırtınası” formasıdır. 
Adı bu addımların baş hərflərindən götürülüb 
(Addımların adları aşağıda qeyd olunub). 
SCAMPER ilə seçilmiş obyekt dəyişdirilir, inkişaf 


etdirilir, bölünür və ya digər obyektlərlə bir- 
ləşdirilir. Bənzərsiz fikirlərin inkişafı üçün 
şagirdlərə suallar verilir. Bu suallarla şagirdlərin 
standart zehni nümunələrdən kənara çıxması 
və orifinal fikirlərini inkişaf etdirməsi hədəf 
götürülür. İlk dəfə 1953-cü ildə Alex Faickney 
Osborn tərəfindən təklif edilən və 1971-ci ildə 
Bob Eberele tərəfindən inkişaf etdirilən bu 
metod, şagirdlərin biliklərini artırmaq və onları 
çərçivədən kənar düşünməyə vadar etmək üçün 
bir vasitə kimi yaradılıb. 

İstehsalda, SCAMPER metodu yeni bir məhsul 
üçün dizayn hazırlamaq, yeni bir prosesi inkişaf 
etdirmək və ya hər hansı tapşırığı optimal- 
laşdırmaq lazım olanda böyük bir beyin fırtınası 
fəaliyyətidir. SCAMPER-in necə işlədiyinə diqqət 
yetirək: 


S: Substitude - (Əvəz etmək) 

C: Combine - (Birləşdirmək) 

A: Adapt - (Uyğunlaşdırmaq) 

M: Modify, Minify, Magnify - (Dəyişdirmək, 
azaltmaq, böyütmək) 

P: Put to other uses - (Müxtəlif məqsədlər 
üçün istifadə etmək) 

E: Eliminate - (yox etmək, çıxarmaq) 

R: Reverse, Rearrange - (Tərsinə çevirmək 
ya da yenidən düzəltmək). 


ə Bir obyekt fərqli materialdan və ya materi- 
allardan hazırlana bilərmi? (Əvəz etmək), 

ə Bir obyekti başqası ilə birləşdirsək, 
funksiyasındakı fərq nə olar? (Birləşdirmək), 

ə Bir obyekt üzərində işləyərək necə fərqli 
məhsullar hazırlaya bilərik? (Uyğunlaş- 
dırmaq), 

ə Çox yüngül və daha sürətli olsaydı, bu ob- 
yekt necə işləyərdi? (Dəyişdirmək, azaltmaq, 
böyütmək), 

e Problemi həll etmək üçün bu obyekt başqa 
hansı yollarla istifadə edilə bilər? (Müxtəlif 
məqsədlər üçün istifadə), 

ə Bu obyektin çıxara biləcəyimiz hissələri 
varmı)? (yox etmək, çıxarış): 

ə Bu obyektin dizaynını etsəydiniz, hansı 
dəyişiklikləri edərdiniz? (Yenidən düzəltmək), 

ə Bu metodu necə tətbiq etmək olar? 

SCAMPER metodu bir sıra mərhələlərdən 
ibarətdir: 

1. Problemi müəyyənləşdirin. 

Atmalı olduğumuz ilk addım olduqca 
məntiqlidir. Hər şeydən əvvəl, həll etmək 
istədiyimiz problemi müəyyənləşdirməliyik. 
Bəzi nümunələr belə ola bilər: “Niyə müəyyən 
bir qrup irəli gedə bilmir?” və ya “Niyə 
irəliləmirik?” 

2. SCAMPER-lə sual verin. 

Sözügedən suallar qrup şəklində cavab- 
landırılmalı və hər bir cavab nəzərə alınmalıdır. 
Məsələn: “Niyə irəliləmək bu qədər çətindir?” 
“Problemə nə səbəb olur?” Və ya “Uğursuz- 
luqlarımızın arxasında nə dayanır?” 

3. Cavabları idarə edin. 

Yuxarıda dediyimiz kimi, hər cavabı nəzərə 
almaq vacibdir. Cavablar nə qədər əhəmiyyətsiz 
görünsə də, əslində məsələyə həll tapmaqda 
kömək edə bilər. 

Problemləri həll etmə vasitəsi olan bu metod 
çox sadə və sürətli həyata keçirildiyi üçün olduq- 
ca təsirlidir. Ən yaxşı tərəfi budur ki, ilk dəfə 
uğur qazanılmasa, yenidən tətbiq etmək 
mümkündür. Araşdırmalara görə, SCAMPER 
metodu 8006 hallarda müsbət nəticə verə 
biləri, Çünki tətbiqi daha asan olduğu üçün 
daha faydalıdır. 

“Fikir yaradıcılığı baxımından yaradıcı 
düşüncə mistik bir istedad deyil. Bu tətbiq 
oluna və inkişaf etdirilə bilən bir bacarıqdır” 
(Edvvard de Bono?). 

SCAMPER tətbiq etmək şagirdlərdə dərsə 
fərqli baxış bucağından baxmağa kömək edir. 
Bu metod bütün fənlərə tətbiq edilə bilər. Burada 
ənənəvi suallar yox, fərqli nəticə əldə edilməsi 
üçün düşündürücü suallar verilməlidir. Məsələn, 
tarix fənnində “Azərbaycan dövləti 1918-ci ildə 
yaranıb və heç vaxt Rusiya tərəfindən işğal 
olunmasaydı?” yaxud riyaziyyatdan “2x2z5 
etsəydi nə olardı?” kimi sullar verərək şagirdlərin 
düşünmə qabiliyyətini dərinləşdirib onları 
araşdırmağa, beyin fırtınası etməyə, yaradıcı 
düşünməyə sövq edə bilərik. Bu isə şagirdlərdə 


problemi həll etməyə, yaradıcı düşünməyə 
kömək göstərər. 


ART TERAPİYA VƏ MANDALA 


Psixoterapiyada art terapiya yeni metodlardan 
biridir. İlk dəfə bu terapiyanı 1938-ci ildə Adrian 
Hill vərəm dispanserində xəstələr üzərində 
tətbiq edib. Onun 1945-ci ildə nəşr etdirdiyi 
“Təsviri sənət xəstəliklərə qarşı” kitabı uzun 
müddət psixiatr və psixoloqların masaüstü 
kitablarından olub. Kitabda xəstəliklərdən 
müalicə və orqanizmin bərpası prosesində rəsm 
çəkməyin müsbət təsirini göstərən empirik 
təcrübələr verilib. 

Art terapiya emosiyalar üzərində bir ekspe- 
rimentdir. Ona görə də ilk olaraq gizlənmiş 
emosional problemlər art terapiyada asanlıqla 
üzə çıxır. Emosional duyğular kağız üzərində 
simvollar şəklində ifadə olunur. Art terapiyanın 
bir növü də “Mandala”dır. Mandala dairə və ya 
mərkəz deməkdir. Qədim Hindistanda bəzi 
dinlərdə simvolik baxımdan meta və ya mikro 
kosmosu göstərən şəkillərə mandator adı verilib. 
Mandala insan zehnini rahatlaşdıran, sakit- 
ləşdirən bir məşğuliyyət hesab olunur. Ümu- 
miyyətlə, dairə və kvadrat formasında olan və 
hər şeyin mistik mərkəzini təmsil edən man- 
dalalardan meditasiya üçün də istifadə edilir. 

Bəs mandalanın üstün cəhətləri nədir? 

1. Mandala ruh üçün dərman sayllır, 

2. Stresslə mübarizədə kömək edir, 

3, Diqqəti toplamağa kömək edir, 

4. Öz yaradıcılığınızı kəşf etməyə kömək 

edir. 

Bu metoddan daha çox şagirdlərin psixolofi 
və emosional vəziyyətini tarazlaşdırmaq üçün 
istifadə etmək tövsiyə olunur. Daha çox psixo- 
logiya, incəsənət, həyat bilgisi və. s fənlərin 
tədrisi zamanı istifadə etmək məqsədəuyğundur. 
Dil fənlərini tədris edən müəllimlər və ibtidai 
sinif müəllimləri də bu metoddan rahatlıqla 
istifadə edə bilərlər. Məsələn, dil müəllimi 
şagirdlərə rənglərin adlarını öyrədərkən dərsin 


1 https:/ /vvvvvvteacheracademy-eu/blog/scamper-technique-for-creative-thinkers/ SCAMBER 


2 https: / /Vvvvvv:teacheracademy.eu/blog/scamper-technique-for-creative-thinkers/ SCAMBER 

daha maraqlı, düşündürücü təşkil olunması 
məqsədilə bu metoddan istifadə edə, şagirdin 
dərsə daha emosional yanaşmasına dəstək ola 
bilər. Riyaziyyat dərslərində inteqrasiya məq- 
sədilə təhsilalanlara mandala fiqurlarının hər 
birinin içərisinə müxtəlif hesablama əməllərinə 
aid misallar əlavə edərək rəngləmək və hesabla- 
ma əməllərini yerinə yetirmək tapşıra bilər. Bu 
yolla şagirdlərin diqqətini daha çox cəlb edə, 
dərs prosesində yaranan stressin qarşısını ala 
bilərik. Bu metodun tətbiqi üçün VVeb 2.0 
alətlərindən də istifadə etmək olar və bu 
məqsədlə bir neçə onlayn proqramın adını qeyd 
edə bilərik: 

1. vvvvvv.mandalamaker.online 

2. vvvvvv.mandalagaba.com 

3, vvvvvv.scrapColorring.com 


DALCROZE METODU 


Dalcroze musiqi fənninin tədrisi metodi- 
kasıdır. Ənənəvi təhsil materiallarından fərqli 
olaraq bu metodla şagirdlər əzbərçilik yerinə 
səsləri və hərəkətləri birlikdə öyrənirlər. Bu 
üsulda ritm önəmlidir, təhsilalanlar əl-ayaq 
hərəkətləri ilə ritmi daha canlı şəkildə hiss 
edirlər. 

Dalcroze metodunu musiqi fənni ilə yanaşı 
digər fənlərin tədrisində də istifadə etmək olar. 
Məsələn, ingilis dili fənnində ibtidai siniflərdə 
yeni sözlərin öyrədilməsi zamanı şagirdlər 
hərəkətləri və səsləri eyni anda təkrarlayaraq 
öyrənə bilərlər. Belə ki, Gring lay-in yaratdığı 
mitiation Response Feedback (Təşəbbüs, Cavab, 
Əksəlaqə) texnikası şagirdlə müəllim arasında 
çevik əlaqənin yaranmasına kömək edir. Müəllim 
əl çalır, şagird isə bunun sözlə ifadəsini dərhal 
ingilis dilində söyləyir. Bu hərəkətlərə Dalcroze 
metodunu da əlavə edib ritmik etdikdə şa- 
girdlərin diqqətini daha çox cəlb etmiş oluruq. 


REGGİO EMİLİO METODU 


İkinci Dünya müharibəsindən sonra İtaliyanın 
şimalında, 150 000 əhalisi olan Reggio Emilia 
adlı qəsəbədə valideynlərin uşaqları üçün 
məktəb yaratmaq cəhdi ilə başlayan sistemdir. 


Loris Malaguzzi bu yanaşmanın yaradıcısı və 
lideridir. “Təhsil almaq hər bir uşağın hüqu- 
qudur” prinsipinə əsaslanır və burada uşaqların 
keyfiyyətli təhsil alması üçün məktəb, ailə və 
cəmiyyət birgə fəaliyyət göstərməlidir. 

Reggio Emilio yanaşmasına əsasən uşaqlar 
ətrafdan bir “qapalı divarla” əhatələnib, bu divar 
onun sərbəst inkişafına mənfi təsir göstərir, 
onu sıxır. Buna görə də böyüklərin qoyduğu 
qayda-qanundan kənar, sərbəst araşdırmaya 
sövq edən, oyun və uşaq mərkəzli bir sistem 
olan Reggio Emilio metodu şagirdlərin böyüklərlə 
birlikdə daha çox vaxt keçirərək suallara cavab 
tapmasına şərait yaradır. Reggio Emilio meto- 
dunun 9 əsas prinsipi var: 

1. Uşaq lider kimi qəbuledilir. Uşaqların təbii 
olaraq istedadlı, özünü idarə edə bilən, dinləməyi, 
istehsal etməyi bacaran, güclü, dəyərli olduğu 
və hər bir uşağın ətrafındakı insanları tədqiq 
edərək öyrəndiyi güman edilir. Uşaqların 
dinlənməyə ehtiyacı olan və biliyə malik fərdlər 
olması fikri ümumidir. Reggio Emilia yanaş- 
masında uşaq “şəxsiyyət”dir. Uşaqların edə 
bilməyəcəyinə deyil, edə biləcəklərinə istiqa- 
mətlənmə var. Uşaqlara kəşflər etməyə icazə 
verilir. 

2. Uşaq əməkdaş (tərəfdaş) kimi qəbul edilir. 
Uşaqların bir-biri ilə, ailələri, müəllimləri və 
cəmiyyətin digər fərdləri ilə qarşılıqlı əlaqədə 
olması və əməkdaşlıq etməsi vacibdir. Uşaq 
ünsiyyət yaradan kimi qəbul edilir. 

3. Uşaqların əqli inkişafı onların fəaliyyətləri 
ilə (boyama, rəsm, dramatik oyun, heykəltəraşlıq, 
kölgə oyunu, musiqi və s.) dəstəklənir. Uşağın 
araşdırması, sorğu-sual etməsi, təxəyyülü və 
müxtəlif materiallardan istifadəsi onun özünü 
“müxtəlif təbii dillərdə” ifadə etməsinə şərait 
yaradır. 

4. Ətraf mühit üçüncü müəllimdir (1-ci ev, 
ikinci təhsil ocağı, 3-cü isə ətraf mühit). Ətraf 
mühit uşaqların inkişafına kömək edən zəngin 
materiallarla məqsədə uyğun təşkil edilməli və 
qarşılıqlı əlaqəni dəstəkləməlidir. 

5. Müəllim yoldaşdır, bələdçidir. Müəllimlər 
problemli vəziyyətlər yaratmaq və müxtəlif 
layihələr hazırlamaqla uşaqlarla birlikdə öy- 
rənmə təcrübələri yaradırlar. Onlar həmçinin 

uşaqları yaxından müşahidə etməklə, suallar 
verməklə, onların ideya və nəzəriyyələrini öy- 
rənməyə çalışaraq təcrübə məkanları yaradır 
və onların fikir və ideyalarını öyrənməyə çalı- 
şırlar. 

6. Müəllim həm də tədqiqatçıdır. O, uşaqlar 
haqqında sənədlər hazırlayarkən, məktəbdə 
digər müəllimlər, işçilər və ailələrlə qarşılıqlı 
əlaqədə olarkən özünü tədqiqatçı kimi hiss 
edir. 

7. Sənədləşmə sadəcə bir ünsiyyət vasitəsidir. 
Sənədləşmə valideynlərin övladlarının inkişafı 
ilə bağlı məlumatlılığının artırılması, müəl- 
limlərin uşaqları daha yaxından tanımasına 
şərait yaratmaq, uşaqlara öz əməyinin dəyərini 
göstərmək kimi bir çox məqsədlə həyata keçirilir. 
Eyni zamanda, uşaqların öyrənmə təcrübələrinin 
böyük bir arxivi yaradılır. 

8. Ailə ən yaxın tərəfdaş kimi qəbul edilir. 
Ailənin uşağın öyrənmə təcrübəsinə və məktəb 
həyatına cəlb edilməsi çox vacibdir. 

9. Təşkilatçılıq əsasdır. Reggio Emilio yanaş- 
masının tətbiq olunduğu məktəblərdə uşaqların 
gündəlik fəaliyyəti, sənədləşdirilmə və qiy- 
mətləndirilmə mükəmməl təşkilatçılıq tələb 
edir. 

Qeyd olunan prinsiplərdən də göründüyü 
kimi, bu metodla şagirdlər daha sərbəst, araş- 
dırmaçı ruhunda tərbiyə olunur. Reggio Emilio 
məktəbləri digər məktəblərdən görünüşə görə 
də fərqlənir. Bəzən bu məktəb modeli qarma- 
qarışıq və səliqəsiz təsir bağışlasa da, uşaqların 
xəyal dünyasına uyğun yaradılıb. Məktəbin 
tavanında üçkünc güzgülər yerləşdirilib, yaxud 
tavan şüşədən hazırlanıb. Uşaqlar məktəbə 
daxil olarkən burada onları yeni aləm, maraqlı 
bir dünya gözlədiyini ilk addımdan hiss edirlər, 
onlarda həyəcan və maraq artır. Bütün dərs 
otaqlarının qapısının açıldığı bir sahə var ki, 
bura Piazza adlanır. Piazza adlanan yerdə 
şagirdlər və müəllimlər birlikdə vaxt keçirir və 
bu da onlara sərbəstlik verir. Bu məktəblərin 
dərs otaqları ilə yanaşı, laboratoriya, yeməkxana 
və rəsm otaqları da var. Bu otaqlarda müəllimlə 
yanaşı, Ateliersta adlanan köməkçilər vardır ki, 
onlar da şagirdlərə layihələrinin reallaşması 
üçün kömək edir. 

Bu metodun tətbiq oluna biləcəyi əsas fənlər 
rəsm, texnologiya və təbiət fənləridir. 


MONTESSORİ METODU 


Montessori metodu italyan həkim Maria 
Montessori tərəfindən hazırlanıb. Uşaqların 
müstəqilliyinə böyük əhəmiyyət verən bu üsul 
kifayət qədər dəstəkləyici və yaxşı dizayn edilmiş 
öyrənmə mühiti ilə təmin olunduqda şagirdlərin 
öz-özünə öyrənməyə başlaya biləcəyini proq- 
nozlaşdırır. Montessori daha çox şagirdlərin 
müstəqil öyrənməsinə təşəbbüs göstərir. Bu da 
L.S.Vıqotiski və onun əməkdaşlarının irəli sür- 
düyü təlimlə əlaqədar baş verən əqli inkişafın 
iki səviyyəsindən biri olan inkişafın fəal, aktual 
zonasına uyğundur. Bu zonaya malik olan 
şagirdlər gündəlik dərsləri, verilmiş təlim 
tapşırıqlarını müstəqil surətdə yerinə yetirir, 
başqasının köməyi olmadan dərsdə müvafiq 
materiallardan istifadə edir, hətta bəzən 
müəllimin şərh etdiyi festləri izah etməyə çalışır. 
Məhz bu xüsusiyyətlər Montessori metodunun 
ən çox dəstəklədiyi təlim proseslərinə uyğundur. 
Buradan da aydın görürük ki, Montessori 
inkişafın fəal aktual zonasını, Reggio Emilio 
metodu isə yaxın inkişaf zonasını dəstəkləyir. 

Montessori metodunun yaradıcısı Maria 
Montessorinin də dediyi kimi, “Uşağın əlinə 
qoymadığınız şeyi ağlına qoya bilməzsiniz”8. 
Bu fikirdən də görünür ki, Montessori metodu 
şagirdlərin hər şeyə toxunaraq, araşdıraraq və 
hiss edərək öyrənməsinə şərait yaradır və təməl 
prinsipləri içərisində şagird önəmli yer tutur. 
Müəllim isə sadəcə nəzarətçi və köməkçidir. 
Montessori metodu, əsasən, 0-6 yaş aralığında 
tətbiq olunsa da, yuxarı yaş qrupunda olan 
şagirdlərin təhsil almasına aid də öz yanaşmaları 
var. Montessori metodu müxtəlif yaşlarda olan 
şagirdlərin birlikdə öyrənə biləcəyini dəstəkləyir. 
Belə ki, 9-12 yaş aralığında olan şagirdlər eyni 
dərsi birlikdə öyrənə bilər. Montessori meto- 
dunun bir çox əsas prinsipləri vardır: 

ə Montessori fəlsəfəsinə görə, uşaq fərddir və 
azad seçim etmək hüququna və azadlığın 


3 https:/ /montessori-nvv.org/about-montessori-education 


Təlim prosesində müasir metodlardan səmərəli istifadənin əhəmiyyəti 


məsuliyyətini üzərinə götürmək qabiliyyəti- 
nə malikdir, 

ə Uşağın sərbəst olacağı mühit hazırlanır, 
inkişaf kateqoriyalarına uyğun materiallar 
yerləşdirilir. Bundan əlavə, burada onun 
özünə lazım olan hər şeyə əli çatmalıdır, 

ə Seçim etmək, vaxt təyin etmək, istifadə et- 
dikdən sonra materialı yığışdırmaq və yer- 
ləşdirmək uşağın məsuliyyətidir, 

ə Valideyn/Müəllim burada passiv bələdçi kimi 
çıxış edir. Uşağı istiqamətləndirmək yox, 
onun inkişafını izləyərək anlamaq və onu 
uyğun materiallar təqdim etməklə dəstək- 
ləmək lazımdır, 

ə Uşağa hörmətvacibdir. Öz seçimlərini etmək 
imkanı verildikdə, onlar içindəki potensialı 
kəşf edib üzə çıxarırlar. 


Montessori metodunu öz şagirdlərimlə birgə 
iştirak etdiyim eTvvinning layihələrimin birində 
tətbiq etmişəm. Qeyd edim ki, eTvvinning Avropa- 
da məktəblər üçün yaradılan bir cəmiyyətdir. 

eTvvinning ünsiyyət qurmaq, əməkdaşlıq 
etmək, layihələr hazırlamaq, paylaşmaq, bir 
sözlə, iştirakçı məktəblərdə işləyən işçilər üçün 
(müəllimlər, direktorlar, kitabxanaçılar və s.) 
Avropanın ən həyəcanverici öyrənmə birliyini 
hiss etmək və iştirak etmək üçün bir platforma 
təmin edir. 

Bir eTvvinning layihəsi iki və ya daha çox 
Avropa Birliyi məktəbi arasında əvvəlcədən 
müəyyən edilmiş bir mövzuda layihə ortaqlığıdır. 

eTvvinning layihələrimdən biri olan “Montes- 
sori in my school” layihəsində bir neçə oyun və 
layihələr hazırlamışıq. Layihələrdən birində 
şagirdlərə öz oyuncaqlarını hazırlamağı tapşırdıq. 
Şagirdlərə bu oyuncağı nədən hazırlayacaqları 
haqqında heç bir məlumat verilmir, tam sərbəst 
şəkildə hər kəs problemə köklənir və araşdırma 
apararaq verilən problemin həllini axtarır. 
Nəticədə şagirdlər müxtəlif materiallardan və 
evdə istifadə olunmayan əşyalardan maraqlı 
oyuncaqlar hazırlayır və öz yaratdıqları 
oyuncaqları ilə qürur duyur, bir-birinə göstərərək 
öz ideyalarını paylaşırlar. Şagirdlər öz ideya və 
fikirlərini özləri reallaşdırır və hər bir işi toxu- 
naraq öyrənirlər. Bu metodun ibtidai siniflərlə 


yanaşı, yuxarı siniflərdə də tətbiqi müsbət nə- 
ticələr verə bilər. 

Montessori metodu ilə təlimin təşkili uşaq- 
ların zehni inkişafını sürətləndirir və onların 
unikal bacarıqlarını inkişaf etdirməyə imkan 
verir. Təkmilləşdirilmiş qabiliyyətlərə malik 
olan uşaqlar özlərini daha yaxşı ifadə edir, öz 
potensiallarını kəşf edir və özlərinə inamları 
yüksək olur. Eyni zamanda, uşaqlar öz-özünə 
təhsil almaq və özünü inkişaf etdirmək baca- 
rıqları əldə edirlər. Bu anlayış, Montessori 
fəaliyyətinin əsasını təşkil edir. Bir çox başqa 
üstünlükləri olan bu üsul əvvəlcədən hazırlanmış 
mühit və uşağa verilən azadlıqlarla mümkündür. 


NƏTİCƏ 


Bəhs etdiyimiz bütün metodları araşdırarkən 
aydın olur ki, bu metodların, əslində, hamısının 
bir məqsədi var: şagirdin öyrənməsi və öy- 
rəndiklərini yadda saxlaması. Şagirdyönlü olan 
bu metodlar təhsilalanların sərbəst şəkildə 
araşdırmasına, ideyalarını paylaşmasına, öz 
bilik və bacarıqlarına inanmasına və başqasının 
yox, öz şəxsi iradələrindən asılı olmasına yönəlib. 
Bu metod və yanaşmaların hər birinin fərqli 
xüsusiyyətləri və ya əsasları olsa da, məqsəd 
fərqli düşüncəyə sahib müxtəlif ailələrdə və 
mühitlərdə böyüyən uşaqların birlikdə öyrən- 
mələri üçün müxtəlif seçim və fürsətlərin 
olduğunu vurğulamaqdır. Hər bir müəllim dərs 
prosesini təhsilalanların maraq dairəsinə uyğun 
qurmaq üçün mükəmməl pedaqoii ustalığa 
malik olmalıdır. 

